

दैनिक

# न्याय साक्षी

## अधिकार से न्याय तक

### आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्व का कार्य तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO - CHHIN/2018/76480 || Postal Registration No-055/Raigarh DN CG || रायगढ़, सोमवार 20 दिसंबर 2021 || पृष्ठ-4, मूल्य 3 रूपए || वर्ष-04, अंक- 83

### महत्वपूर्ण एवं खास

#### छत्तीसगढ़ के मुख्यमंत्री भूपेश बघेल की जनसभा 23 को

अयोध्या (आरएनएस)। उत्तरप्रदेश के अयोध्या में आगामी विधान सभा चुनाव के मद्देनजर छत्तीसगढ़ के मुख्यमंत्री भूपेश बघेल की 23 दिसंबर को बीकापुर विस क्षेत्र में आयोजित जनसभा की तैयारी के लिए कांग्रेस कार्यालय कमला नेहरू भवन पर बैठक हुई। इसमें जनसभा को सफल बनाने के लिए कांग्रेसियों को जिम्मेदारी सौंपी गई। बैठक को संबोधित करते हुए प्रदेश सचिव व जिला प्रभारी हनुमंत विश्वकर्मा ने कहा कि कांग्रेस के सभी कार्यकर्ता भूपेश बघेल की जनसभा के लिए ताकत ड़ाकें दें। उन्होंने सभी को आवश्यक दिशा-निर्देश देते हुए पदाधिकारियों को जिम्मेदारी सौंपी। अध्यक्षता करते हुए जिलाध्यक्ष अखिलेश यादव ने विश्वास दिलाया कि जनसभा ऐतिहासिक होगी और उसके लिए सभी कार्यकर्ता अपनी पूरी ताकत लगा देंगे। प्रवक्ता मो. शरीफ ने बताया कि जनसभा जलालपुर बीकापुर पेट्रोल पंप के पास होगी। बैठक का संचालन महानगर अध्यक्ष वेदसिंह कमल ने किया। इस दौरान एआईसीसी सदस्य राजेंद्र प्रताप सिंह, उग्रसेन मिश्र, पूर्व जिलाध्यक्ष रामदास वर्मा, पीसीसी सदस्य दयानंद शुक्ल, अशोक कुमार सिंह, युवा कांग्रेस जिलाध्यक्ष संजय तिवारी, शरद शुक्ल, मधु पाठक, सुनीता निषाद, रामनेशन मौर्य, शैलेश पांडेय, राम सागर रावत, रामचरित्र वर्मा, राजेश तिवारी बाबा, बुजेश रावत, रूद्र प्रताप सिंह रिशु, नीलम कोरी, राजदेव वर्मा, श्रीनिवास शास्त्री, ईश्वरदास जायसवाल, भीम शुक्ल, बलबीर सिंह कोरी, विवेक, डा. विनोद गुप्त, डीएन वर्मा, राम कुमार मिश्र, अब्दुल हकीम, अमित पाठक, राकेश कुमार निषाद, धर्मेन्द्र सिंह फास्टर, मोहम्मद अहमद टिटू, नंदकुमार सोनकर, चंचल सोनकर, प्रेम कुमार पाण्डेय, भोलानाथ यादव व अन्य मौजूद रहे।

#### पावर सीपीएसई ने कैपेवस निवेश में पिछले वर्ष की तुलना में 45प्रतिशत की वृद्धि दर्ज की

नई दिल्ली (आरएनएस)। वित्तीय वर्ष (एफवाई) 2021-22 के लिए बिजली मंत्रालय के केंद्रीय सार्वजनिक क्षेत्र के उद्यमों (सीपीएसई) के पूंजीगत व्यय (कैपेक्स) का लक्ष्य 50,690.52 करोड़ रुपये है। वित्त वर्ष 2020-21 के दौरान, बिजली क्षेत्र के सीपीएसई ने नवंबर महीने तक 22,127 करोड़ रुपये का पूंजीगत व्यय किया जो उस वित्त वर्ष के कुल खर्च का 49.3 प्रतिशत था। हालांकि, वित्त वर्ष 2021-22 के दौरान, बिजली मंत्रालय के सीपीएसई ने अब तक 32,137 करोड़ रुपये के पूंजीगत व्यय का निवेश किया है जो वार्षिक पूंजीगत व्यय लक्ष्य का 63.4 प्रतिशत है। इस प्रकार, पिछले वर्ष की तुलना में समग्र और सापेक्ष रूप में मंत्रालय का पूंजीगत व्यय निष्पादन बेहतर है। कुल मिलाकर इसने पिछले साल के प्रदर्शन की तुलना में 45प्रतिशत की वृद्धि दिखाई है। बुनियादी ढांचे के विकास की योजनाओं में भी मंत्रालय अच्छी प्रगति कर रहा है। इसने आईपीडीएस में 1593.72 करोड़ रुपये, डीडीयूजीजीवाई में 1007.51 करोड़ रुपये और पूर्वोत्तर क्षेत्र के लिए ट्रांसमिशन विकास योजनाओं में 890 करोड़ रुपये खर्च किए हैं। अतः सीपीएसई द्वारा 32137.37 करोड़ रुपये के खर्च के अलावा, मंत्रालय की विकास योजनाओं के माध्यम से बुनियादी ढांचे में 3491.23 करोड़ रुपये की अतिरिक्त राशि का निवेश किया गया है।

#### चीन में कोरोना के 44 नए मामले आए सामने

बीजिंग। चीन के राष्ट्रीय स्वास्थ्य आयोग ने अपनी दैनिक रिपोर्ट में कहा कि देश में पिछले 24 घंटे में कोरोना वायरस (कोविड-19) संक्रमण के 44 नए मामले सामने आए हैं। आयोग ने बताया कि नए स्थानीय मामलों में से ज़ेजियांग प्रांत में 31, शान्शी प्रांत में 10 और गुआंगदोंग प्रांत तीन मामले दर्ज किए गए। आयोग के अनुसार नौ प्रांतों के क्षेत्रों में 39 नए आयातित मामले सामने आने की भी रिपोर्ट है। शंघाई में बाहर से आने वाले दो नए संदिग्ध मामले सामने आए हैं। इस दौरान देश में कोरोना से कोई मौत नहीं है।

## केरल में दो राजनीतिक हत्याओं के बाद संग्राम, सीएम ने सख्ती के निर्देश दिए, धारा 144 लागू

तिरुवंतपुरम (आरएनएस)। भाजपा समेत दो पार्टी की नेताओं की हत्या ने केरल के अलपुझा जिले में सनसनी पैदा कर ली है। घटना शनिवार और रविवार यानि आज सुबह की बताई जा रही है। सनसनीखेज वारदातों के बाद जिले में धारा 144 लागू कर दी गई है। उधर, मुख्यमंत्री पिनरई विजयन ने घटना की कड़ी निंदा करते हुए आरोपियों के खिलाफ सख्त कार्रवाई के निर्देश दिए हैं। मुख्यमंत्री विजयन ने लोगों से अपराधियों के खिलाफ एकजुट होने का आग्रह किया है, जो सामाजिक सद्भाव बिगाड़ने की कोशिश कर रहे हैं। वहीं, विपक्ष के नेताओं ने घटना के पीछे सांप्रदायिक विद्रोह फैलाने की बात कही है। अलपुझा जिले के अधिकारियों ने बताया कि एसडीपीआई के प्रदेश सचिव की हत्या के बाद करीब 12 घंटे बाद भाजपा के एक नेता की हत्या कर दी गई। इसके बाद रविवार को पूरे अलपुझा जिले में दंड प्रक्रिया संहिता



(सीआरपीसी) की धारा 144 के तहत निषेधाज्ञा लागू कर दी गई। केरल में एसडीपीआई के प्रदेश सचिव के एस शान पर शनिवार की रात घर लौटते समय बेरहमी से हमला किया गया। शान की पार्टी एसडीपीआई ने आरोप लगाया कि घटना के पीछे राष्ट्रीय स्वयंसेवक संघ (आरएसएस) का हाथ है। पुलिस ने बताया कि शान ने आधी रात के करीब कोच्चि के एक अस्पताल में दम तोड़ दिया। पुलिस ने बताया कि इसके कुछ घंटों बाद रविवार सुबह कुछ हमलावरों ने भाजपा के अन्य पिछड़ा वर्ग (ओबीसी) मोर्चा के

प्रदेश सचिव रंजीत श्रीनिवास के घर में घुसकर उनकी हत्या कर दी। पुलिस को संदेह है कि शान की हत्या के प्रतिशोध में श्रीनिवास पर घातक हमला किया गया। श्रीनिवास भाजपा प्रदेश समिति के सदस्य भी थे। पुलिस ने बताया कि एसडीपीआई नेता जब घर लौट रहे थे तभी एक कार ने उनकी मोटरसाइकिल को टक्कर मार दी। टक्कर के बाद जैसे ही वह गिरे हमलावरों ने उनके साथ मारपीट की जिससे उनकी मौत हो गई। भाजपा नेता की हत्या के बाद निषेधाज्ञा लागू कर दी गई है।

अपराधियों के खिलाफ एकजुट होने का आग्रह किया है, जो सामाजिक सद्भाव बिगाड़ने की कोशिश कर रहे हैं। धर्म के आधार पर बांटने की कोशिश: विपक्ष- केरल विधानसभा में विपक्ष का नेता वीडी सतीसन ने आरोप लगाया कि हमले के पीछे धर्म के आधार पर लोगों को बांटने की कोशिश की गयी है। पूर्व विपक्षी नेता एवं वरिष्ठ कांग्रेस नेता रमेश चेन्नैथला ने आरोप लगाया कि यह राजनेताओं की हत्या पुलिस की कानून व्यवस्था की न्क्रियता को दर्शाता है। भाजपा के प्रदेश अध्यक्ष के. सुरेन्द्र ने सोशल डेमोक्रेटिक पार्टी ऑफ इंडिया (एसडीपीआई) और पॉपुलर फ्रंट ऑफ इंडिया (पीएफआई) पर आरोप लगाते हुए कहा कि ये आतंकवादी संगठनों की तरह काम कर रहे हैं और राज्य में सतारूढ़ मार्क्सवादी कम्युनिस्ट पार्टी (माकपा) नेताओं के समर्थन से राष्ट्रीय स्वयंसेवक संघ (आरएसएस) और भाजपा कार्यकर्ताओं की हत्या कर रहे हैं।

## यूएई से आए पति-पत्नी कोरोना पाजेटिव, सैपल भेजा गया भुवनेश्वर

बिलासपुर (आरएनएस)। छत्तीसगढ़ के बिलासपुर जिले में ओमिक्रोन के बढ़ते मामलों के बीच यूएई से लौटे दंपति में कोरोना पाया गया है। दो दिन पहले ही गोलबाजार थाना क्षेत्र में रहने वाले पति पत्नी यूएई से बिलासपुर लौटे थे, जिसके बाद दोनों का कोरोना टेस्ट कराया गया था। कोरोना की रिपोर्ट पॉजिटिव आने के बाद स्वास्थ्य विभाग ने अब दोनों के सेमल को जीनोम सिक्वेंसिंग टेस्ट के लिए भुवनेश्वर भेज दिया गया है।

सहित फ्रंस से करीब 19 लोग बिलासपुर लौटे हैं। नए वेरिएंट को देखते हुए सभी का कोरोना टेस्ट कराया गया था। फिलहाल 19 में दो लोगों की कोरोना रिपोर्ट पॉजिटिव आने पर स्वास्थ्य विभाग को कहीं न कहीं चिंता पर डाल दिया है। इधर बिलासपुर में शनिवार को 4 मरीज मौत। रायपुर में भी चार और सबसे ज्यादा रायगढ़ में 15 मरीज मिले हैं। इसी के साथ पूरे प्रदेश में शनिवार को टोटल 31 मरीज मिले हैं। म वहीं अस्पताल और होम आइसोलेशन से कुल 28 मरीजों को डिस्चार्ज भी किया गया। अब प्रदेश में टोटल पॉजिटिव प्रकरण 342 हो गए हैं।

## बेमौसम बारिश से फसल हुई बर्बाद, पश्चिम बंगाल के वर्धमान में तीन किसानों ने की आत्महत्या

वर्धमान (आरएनएस)। पश्चिम बंगाल के पूर्व वर्धमान जिले में पिछले दो दिनों में तीन किसान मृत पाए गए हैं। पुलिस ने रविवार को यह जानकारी दी। मृतक किसानों के परिवारों ने दावा किया कि चक्रवात जवाब के कारण बेमौसम बारिश से आलू और धान की फसलें खराब होने के बाद उन्होंने आत्महत्या की है। जिला प्रशासन घटनाओं की जांच कर रहा है। घटनाओं की चल रही है जांच दो किसान शनिवार को रैन



शवों को पोस्टमार्टम के लिए वर्धमान मेडिकल कॉलेज एंड हॉस्पिटल भेजा गया है। जिला मजिस्ट्रेट प्रियंका सिंगला ने कहा कि घटनाओं की जांच चल रही है। फसल के नुकसान से आत्महत्या न होने का दावा रैन प्रथम मंडल के बीडीओ सौमेन बानिक ने कहा कि प्रारंभिक जांच के बाद यह पाया गया कि फसलों को हुए नुकसान के कारण

आत्महत्याएं नहीं की गयीं। पुलिस और कृषि विभाग को घटनाओं की जांच करने के लिए कहा गया है। कृषि पर राज्य सरकार के सलाहकार प्रदीप मजूमदार ने कहा कि किसानों ने आत्महत्या फसलों को हुए नुकसान के कारण नहीं की होगी, क्योंकि उन्हें एक सप्ताह पहले कृषक बंधू योजना के तहत वित्तीय मदद मिली थी। रैन की विधायक शम्मा धारा ने भी दावा किया कि फसलों को हुए नुकसान के कारण मौत नहीं हुई है।

## यूपी में 1.6 लाख स्वयं सहायता समूह को 1,000 करोड़ रुपये ट्रांसफर करेंगे पीएम मोदी

लखनऊ (आरएनएस)। उत्तर प्रदेश में मंगलवार को प्रधानमंत्री नरेंद्र मोदी लोगों को नई सौगात देने वाले हैं, जिसमें 1.60 लाख स्वयं सहायता समूहों (एसएचजी) के खातों में 1,000 करोड़ रुपये और मुख्यमंत्री कन्या सुमंगला योजना के 1.01 लाख लाभार्थियों को 20.20 करोड़ रुपये हस्तांतरित किए जाएंगे। वह मंगलवार को प्रयागराज के दौरे पर 202 पूरक पोषण निर्माण इकाइयों की आधारशिला भी रखेंगे।



सुमंगला योजना के 1.01 लाख लाभार्थियों को 20.20 करोड़ रुपये हस्तांतरित करेंगे, जिसके तहत विभिन्न चरणों में एक लड़की के खाते में सशर्त नकद हस्तांतरण किया जाएगा, जिसमें से सभी कुल 15,000 रुपये की हकदार होंगी। एक प्रवक्ता ने कहा, अब तक 9.92 लाख लड़कियों को इससे फायदा हुआ है और मंगलवार को फंड ट्रांसफर के बाद 1.01 लाख और लाभार्थी जोड़े जाएंगे। प्रधानमंत्री 4,000

## कस्टम विभाग ने जयपुर एयरपोर्ट पर 20 करोड़ की ड्रस जब्त की

जयपुर (आरएनएस)। राजस्थान में जयपुर हवाई अड्डे पर रविवार सुबह कस्टम विभाग को बड़ी कामयाबी मिली है। कस्टम विभाग ने करीब 20 करोड़ रूपए का ड्रस जब्त किया है। बताया जा रहा है कि महिला यूएई से लौटी है। वह अपने बैग में ड्रस छुपाकर ला रही थी। महिला जब एयरपोर्ट पर उतरी तो वह घबराई हुई लग रही थी। कस्टम विभाग और पुलिस को महिला पर शक हुआ। दोनों ने संयुक्त कार्रवाई करते हुए महिला की तलाशी ली, जिसमें ड्रस बरामद हुआ। प्राप्त जानकारी के मुताबिक, ड्रस दो किलो के आसपास है।

## देर रात घर आने से नाराज भाई ने बहन को उतारा मौत के घाट, आरोपी गिरफ्तार

रायपुर (आरएनएस)। छत्तीसगढ़ के अंबिकापुर जिले के दरिमा क्षेत्र में महिला रजनी कुजूरा की लाश खुन से लथपथ अवस्था में ग्राम सोहगा खरंपारा में रोड़ किनारे पड़ी थी, तथा पास ही में मृतिका की स्कूटी पड़ी हुई थी। जिस पर प्रत्यक्ष दशियों द्वारा इस एक्सिडेंटल डेथ होने की संभावना प्रकट किया गया था। पोस्टमार्टम के दौरान इसमें हत्या होने की संभावना नजर आने पर मृतिका की माता से पुछताछ किया गया, जिससे उनके द्वारा अपने पुत्र के अन्देश पर ही हत्या किये जाने का अन्देश प्रकट किया गया। जिसके बाद पुलिस ने केन्दाराम को हिरासत में लेकर पुछताछ करने

पर आरोपी ने अपना गुनाह स्वीकार करते हुये बताया कि वह अपने बहन के देर रात आना जाना करने से नाराज रहता था तथा उसे इस कारण सामाजिक अपमान झेलना पड़ता था। इसके अतिरिक्त जमीन सम्बंधी बातों को लेकर भी आये दिन वह अपने बहन से झगड़ता था। घटना दिनांक को रात्रि 10 बजे के लगभग जब मृतिका अपने स्कूटी से घर आ रही थी तो आरोपी केन्दा राम उसे देख कर भड़क गया और पास रखे डंडा को उठाकर फिर तथा गले में घात घातक हमला कर मार दिया। घटना पर में अपराध कायम कर प्रकरण के आरोपी केन्दा राम को गिरफ्तार कर न्यायिक रिमाण्ड पर भेजा गया है।

## जल जीवन मिशन के अंतर्गत राजस्थान को 10,180 करोड़ की केन्द्रीय निधि आवंटित

नई दिल्ली (आरएनएस)। केंद्र सरकार के प्रमुख कार्यक्रम जल जीवन मिशन के तहत राज्य के प्रत्येक ग्रामीण परिवार को नल जल आपूर्ति प्रदान करने के लिए राजस्थान में मिशन मोड दृष्टिकोण अपनाया जा रहा है। भारत सरकार 2024 तक देश के प्रत्येक ग्रामीण घर में नल के पानी की आपूर्ति का प्रावधान करने के लिए राज्य को हर संभव सहायता प्रदान कर रही है। जल जीवन मिशन के कार्यान्वयन के लिए फंड का कोई अभाव नहीं है। हर घर जल अर्जित करने में राजस्थान की सहायता के लिए केन्द्रीय जल शक्ति मंत्री गजेंद्र सिंह शेखावत ने 2021-22 में जल जीवन मिशन के लिए 10,180 करोड़ रुपये के



केंद्रीय आवंटन को मंजूरी दी, जो 2020-21 में आवंटित 2,522 करोड़ रुपये की तुलना में चार गुना अधिक है। कोविड-19 महामारी के कारण लॉकडाउन और व्यवधानों के बावजूद, पिछले 27 महीनों में, देश में 5.44 करोड़ से अधिक ग्रामीण परिवारों को नल जल के कनेक्शन उपलब्ध कराए गए हैं। अब तक, 8.67 करोड़ (45.15 प्रतिशत) से अधिक ग्रामीण परिवारों के घरों में नल जल की आपूर्ति हो चुकी है। राज्य के 1.01 करोड़ ग्रामीण परिवारों में से, 11.74 लाख (11.5

21.39 (21.1 प्रतिशत) लाख ग्रामीण घरों में नल जल की आपूर्ति हो रही है। राजस्थान में पेयजल आपूर्ति की स्थिति लगातार बदल रही है। 2021-22 में, राज्य की योजना लगभग 30 लाख ग्रामीण परिवारों को नल जल के कनेक्शन प्रदान करने की है। राज्य में मिशन के कार्यान्वयन में तेजी लाने के लिए निर्गमित समीक्षा की जा रही है ताकि राज्य अन्य अच्छे प्रदर्शन करने वाले राज्यों के अनुरूप बन सके। मिशन के तहत विभिन्न नियोजित कार्यों के त्वरित क्रियान्वयन

के साथ-साथ एक मजबूत योजना के लिए भारत सरकार द्वारा राज्य को सभी प्रकार की तकनीकी सहायता उपलब्ध कराई जाती है। राजस्थान, देश में पानी की सबसे अधिक कमी वाला राज्य है, जहां मानसून अल्प और बहुत कम समय के लिए आता है। दशकों से, यहां की महिलाओं और बच्चों ने पूरे परिवार के लिए पानी लाने की जिम्मेदारी उठाई है, जिसके कारण उनके जीवन की गुणवत्ता और शिक्षा का स्तर प्रभावित हुआ। राज्य में पानी की खोज में महिलाओं और बच्चों का नंगे पांव दूर-दूर तक जाना आम बात रही है। जल जीवन मिशन महिलाओं की कठिनाई को दूर करने का भगीरथ कार्य

कर रहा है जिससे कि उनके जीवन में सुधार लाया जा सके और जीवन की सुगमता को बढ़ाई जा सके। जैसा कि माननीय प्रधानमंत्री ने कहा है कि महिलाओं से अधिक पानी के मूल्य को कोई नहीं समझता, इस महत्वकांक्षी मिशन का उद्देश्य महिलाओं को जल प्रबंधक बनने के लिए सशक्त बनाना है, क्योंकि इस विषय के प्रति उनकी संवेदनशीलता उनके सर्वश्रेष्ठ प्रदर्शन के लिए महत्वपूर्ण है। जल जीवन मिशन का फोकस व्यवस्था को विकेंद्रीकृत करने के लिए एक महिला संचालित क्रांति शुरू करना है और समुदाय, विशेष रूप से महिलाओं को, अपनी पानी की चिंताओं को स्वयं दूर करने के लिए सशक्त बनाना है।